

Inauguration of

SANCHIT ART

on 20th March 2010 at ITC Hotel " The Mughal" AGRA

News Paper :- HINDI HINDUSTAN DT. 21.03.2010



होटल आईटीसी मुगल के मीना बाजार में फाइन आर्ट गैलरी की विधिवत शुरुआत शक्ति वर्मन की धर्मपत्नी मैती वर्मन ने की।

शहर में मिलेंगी बेशकीमती पेंटिंग

कार्यालय संवाददाता

अगरा

सतीश गुजराल का अनूठा संग्रह हो या फिर रहस्यवाद पर आधारित नीरज गोस्वामी की कृतियाँ या फिर अलौकिक शक्ति को प्रदर्शित करती संजय भट्टाचार्य की पेंटिंग। इन सभी की तलाश के लिए शहर के कद्रदानों को अब दिल्ली और मुंबई तक की दौड़ नहीं लगानी होगी। शहर में ही इन को होटल आईटीसी मुगल के मीना बाजार में संचित आर्ट गैलरी पर देखा और खरीदा जा सकेगा। इस फाइन आर्ट गैलरी की विधिवत शुरुआत शुक्रवार को देश के प्रसिद्ध

कलाकार शक्ति वर्मन की धर्मपत्नी मैती वर्मन ने की। इस मौके पर होटल परिसर में एक प्रदर्शनी का आयोजन किया गया। इसमें देश के 20 नामचीन कलाकारों की छह दर्जन कृतियाँ प्रदर्शित की गईं।

परंपरागत राजस्थानी परिवेश, अनेकता में एकता, ग्रामीण अंचलों के परिवार, सूक्ष्म आत्म अनुभूति, दृश्य कंपन, अमूर्त अवस्था में भाव सहित ढेरों विषयों पर पेंटिंग्स ने शौकीनों को मोहा। लक्ष्मा गौड़, सीमा कोहली और परेश मैती जैसे नामचीन कलाकारों को अपने बीच पाकर पेंटिंग के शौकीन फूले नहीं समाए। फाइन आर्ट गैलरी संचालक अनु और सुनील जोशन के इस साहसिक

प्रयास की खूब सराहना की। श्रीमती जोशन ने बताया कि वे खुद पेंटिंग की तलाश में देश भर में घूमती रहती थीं। आपसी बातचीत में शहर में ही अनूठी गैलरी स्थापित करने का मूड बन गया। दिल्ली से आए नामचीन कलाकारों ने समकालीन कला को एक नया प्लेटफार्म मिलने पर खुशी जताई। नीरज गोस्वामी ने बताया कि एक दशक तक कैलेंडर आर्ट तक ही सीमित रहने वाले कला प्रेम का भविष्य काफी उज्वल लग रहा है। ताजमहल पर आधा दर्जन पेंटिंग बना चुके परेश मैती ने अपने प्रशंसकों को रंग, परंपरा, तारतम्य, प्रेम सहित विभिन्न विषयों पर बेबाकी से चर्चा की।